

# IL-MALTI

QARI LI TOHROG IL-GHAQDA  
TAL-KITTIEBA TAL-MALTI

SETTEMBRU  
1957

## ISMJIET TAT-TOROQ

Wahda mill-aqwa huwejjeg nazzjonali li ghandna f'pajjiżna huma l-ismijiet tat-toroq; dawn jaghtu sura ghalihom lin-nahiet ta' fejn jinsabu u jaghżluhom minn imkejjien oħrajn. X'uhud mill-postijiet ta' Malta huma aktar magħrufin minhabba l-ismijiet tat-toroq tagħhom milli minhabba l-kwalitajiet jew rebhiet ta' isart. Ghall-abitanti u għall-girien l-ismijiet tat-toroq feju joqogħdu, huma, b'xerx inqas, il-ħolqa li żżomnihom magħqudin flimkien f'rabta ta' kbiberija u ta' għajjuna lil xulxin. "Ahna tat-triq il-ġdida", "Ahna tat-Triq San Pawl" tismagħhom dawk iġhdu dawk li joqogħdu f'dawk it-toroq b'xerx iqsru kemm jaqblu bejniethom jew kemm jaqbzū għal xulxin. Din ir-rabta jew annuna tan-nies tat-toroq tnissel fosthom dik il-ġibda għal xulxin u dik il-hegga li bosta drabi jifgħu ta' pika man-nies ta' toroq oħrajn u sakemm dik il-pika tibqa' lieżma u bil-ghagal ma fiha xejn hażin, anzi tista' tisfa' ta' ġid għax thegġeg il-hrara għar-riżq tal-post.

Ir-rabta ta' bejn in-nies li iġħiru fl-istess triq hi l-ewwel għebta tal-pedament li fuqha huma mibnijin ir-rabtiet bejn in-nies tal-irħula jew ibliet, bejn belt u oħra jew raħal u ieħor. bejn il-popolazzjoni kollha ta' pajjiż jew nazzjon. u dawn ir-rabtiet huma l-qofol tas-sentiment patrijottiku.

Barra s-siwi soċjali u patrijottiku l-ismijiet tat-toroq għandhom fejda storika. Difatti hafna mit-toroq huma msemmijin għal nies kbar li għamlu għeħ lil pajjiż jew għall-grajja li fasslu l-istorja tan-nazzjon. Għal bosta raġunijiet ma jistgħux jitwaqqfu monumenti għal kull bniedem li iddistingwa ruħu fil-pajjiż, imma anqas hu sewwa li nies benefatturi li jxirgħom kull għeħ għal hidma fejjieda tagħhom, għandhom jibqgħu bla tiskira fil-post fejn twieldu, fejn hadmu jew fejn mietu. Din it-tiskira barra li tiswa bhala sinjal ta' rikonoxximent nazzjonali tghodd ukoll b'xerx thegġeg iċ-ċittadini halli jimxu wara l-passi ta' min għamlilhom ġid jew għeħ u halli japprezzaw u jhossu ruħhom kburin bil-pajżani li għexu qabilhom.

Il-Gvernijiet sabu li wieħed mill-aħjar mezzi b'xerx iwegħghu lin-nies kbar hu li jsemmu toroq għalihom. Ismijiet bħal dawn iqanqlu sentimenti ta' patrijottizmu u ta' għożża l-aktar meta triq imsemmija għal bniedem kbir tkun marbuta ma' haġtu jew

ghamilu. Wiehed iħoss għoġba kbira u tqanqil ta' għożża meta jimxi fi triq li fiha għax jew li minnha għadda eluf ta' drabi, bniedem imsemmi fl-istorja.

Pajjiżi ċivilizzati l-lum mhux biss isemmu toroq għan-nies ċelebri u jiktbu isimhom fuq il-hitana tal-kantunieri, iżda taht l-isem tal-persunaġġ iżidu meta twieled, meta miel u x'għamel. Dan iservi biex juri lill-barranin kemm il-pajjiż kellu nies ta' min jiftakar bihom u biex jagħti lill-pajżani tagħrif fuq dawck li għamlulhom għieh.

Barra li jisprimu x-xewqa patrijottika u nazzjonali, l-ismijiet tat-toroq huma wkoll rħieda tas-sentiment reliġjuż tal-poplu. Fejn il-jidi li qawwija, fejn in-nies għandhom qima kbira lejn il-Knisja, issib bosta toroq imsemmijin għal Qaddis-in li jinżamnu mill-abitanti mhux biss bħala distinzjoni ta' triqthom, iżda bħala protetturi tagħhom.

It-toroq mela huma mezz ta' foħrija lil pajjiż u ta' tifikra lin-nies ċelebri tiegħu, barra dan huma wkoll jiswew biex ma jhallux jntesew grajjiet, episodji jew ċirkustanzi ta' storja jew ta' hajja soċjali. Bħalma naraw bosta toroq hađu isimhom minn grajja li baqgħu jisemmew fl-istorja jew minn xi tradizzjonijiet popolari, jew minn xi snajja', jew minn xi drawwiet, jew minn xi laqmijiet, jew minn xi bini, jew minn xi monumenti li twaqqfu, jew tnisslu jew graw fl-antik f'dawck it-toroq, jew f'dawck l-inħawi qabel ma nfethu dawck it-toroq. Dan jiswa wisq għal min jikteb l-istorja politika, soċjali jew ekonomika tal-pajjiż.

Minn dan naraw kemm hi ħaġa ta' ħsieb u ta' għagal l-ismijiet li jingħataw lit-toroq, u kemm wiehed jista' jipproffitta minn dawn l-ismijiet għall-gid u għall-għieh tal-pajjiż u għall-tagħlim tal-kotra wkoll. Għalhekk il-Gvern għamel sewwa ħafna meta ħatar kummissjoni għall-ismijiet tat-toroq. Din il-kummissjoni għandha d-dmir li tistharreġ biex tagħti ismijiet xierqa u adattati lit-toroq godda u b'daqshekk twettaq xogħol ta' ħtieġa u ta' fejda, iżda l-kummissjoni weħedha ma tistax tlaħħaq ma' kollox. Għalhekk hi tistieden sugġerimenti u pariri minn kulhadd. Kull ċittadin għandu d-dmir li jagħti l-għajnuna tiegħu fejn jidhlu l-għieh jew il-foħrija tan-nazzjon, għalhekk nistieden lill-qarrejja tagħna u lill-pubbliku biex jissieħeb ma' l-attivitajiet tal-kummissjoni għall-ismijiet tat-toroq, biwi jibagħtulha sugġerimenti dwar persunaġġ jew ċirkostanzi li jixriqilhom isem ta' triq.